

ಶ್ರೀ ಬಿ. ರಾಜಯ್ಯ (ಮಾನ್ಯ ಶಿಕ್ಷಣ ಮಂತ್ರಿಗಳು).—

ಅ) ಬಂದಿದೆ.

ಆ) ಹಣಕಾಸಿನ ಅಭಿವೃದ್ಧಿಯಿಂದ ಇದುವರೆಗೆ ಈ ಕಾಮಗಾರಿಗಾಗಿ ಸಹಾಯಧನ ಒದಗಿಸಲು ಸಾಧ್ಯವಾಗಿಲ್ಲ. ೧೯೮೪-೮೫ರಲ್ಲಿ ಹೆಚ್ಚಿನ ಸ್ಥಳಾವಕಾಶ ಒದಗಿಸಲು ಯತ್ನಿಸಲಾಗುವುದು.

ಶ್ರೀ ಎಸ್. ಪಿ. ಗಂಗಾಧರಪ್ಪ.—ತಿಪಟೂರು ಜಿಲ್ಲೆಯ ಹೆಣ್ಣು ಮಕ್ಕಳ ಪ್ರೌಢಶಾಲೆ ಹಳೇ ಹೆರಿಗೆ ಆಸ್ಪತ್ರೆಯಲ್ಲಿ ನಡೆಯುತ್ತಿದ್ದು ಕಟ್ಟಡ ಇಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆ ಎಂಬುದಾಗಿ ಹೇಳಿದ್ದೀರಿ. ಅದರಿಂದ ಇದಕ್ಕಾಗಿ ಪ್ರತ್ಯೇಕವಾಗಿ ಒಂದು ಶಾಲಾ ಕಟ್ಟಡವನ್ನು ಕಟ್ಟಿಸಿಕೊಡುವುದಕ್ಕೆ ಬೇಕಾದಂತಹ ಹಣವನ್ನು ಸರ್ಕಾರ ಒದಗಿಸುತ್ತದೆಯೇ ?

ಶ್ರೀ ಬಿ. ರಾಜಯ್ಯ.—ಈಗಾಗಲೇ ಅಲ್ಲಿ ೩೫೩ ವಿದ್ಯಾರ್ಥಿಗಳಿದ್ದಾರೆ. ಉಳಿತಾಯದಲ್ಲಿ ೧೯೧ ಜನ ವಿದ್ಯಾರ್ಥಿಗಳು, ೯ನೇ ತರಗತಿಯಲ್ಲಿ ೧೪೭ ಜನ ವಿದ್ಯಾರ್ಥಿಗಳು, ಹಾಗೂ ೧೦ನೇ ತರಗತಿಯಲ್ಲಿ ೧೦೫ ಜನ ವಿದ್ಯಾರ್ಥಿಗಳು ಇದ್ದು ಅಲ್ಲಿ ಸ್ಥಳದ ಒತ್ತಡ ಇದೆ ಎಂಬುದಾಗಿ ನನ್ನ ಗಮನಕ್ಕೆ ಬಂದಿದೆ. ಈಗ ಅಲ್ಲಿ ಹಾಲಿ ೧೩ ಕೊಠಡಿಗಳು ಇದ್ದು, ಇನ್ನು ೬ ಕೊಠಡಿಗಳ ಅವಶ್ಯಕತೆ ಇದೆ. ಅದರೂ ನಮ್ಮ ಹಣಕಾಸಿನ ಪರಿಸ್ಥಿತಿಯಿಂದ ಈ ವರ್ಷ ಹಣವನ್ನು ಒದಗಿಸಲಾಗಲಿಲ್ಲ. ಮುಂದಿನ ವರ್ಷ ಇದಕ್ಕಾಗಿ ಹಣವನ್ನು ಒದಗಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಸ್. ಪಿ. ಗಂಗಾಧರಪ್ಪ.—ಚುನಾವಣೆಯಲ್ಲಿ ಶೇಕಡ ೨೦ ರಷ್ಟು ಮೀಸಲಾತಿಯನ್ನು ಹೆಣ್ಣು ಮಕ್ಕಳಿಗೆ ಇಟ್ಟಿರುವಂತೆ ಹೆಣ್ಣು ಮಕ್ಕಳ ವಿದ್ಯಾಭ್ಯಾಸದಲ್ಲೂ ಕೂಡ ಶೇಕಡ ೨೦ ಪರ್ಸೆಂಟ್ ಮೀಸಲಾತಿಯನ್ನು ಇಡುವಂತಹ ಧೋರಣೆ ಸರ್ಕಾರಕ್ಕೆ ಇದೆಯೇ ?

ಶ್ರೀ ಬಿ. ರಾಜಯ್ಯ.—ಮುಂದಿನ ವರ್ಷ ಹೆಣ್ಣು ಮಕ್ಕಳ ಶಾಲಾ ಕಟ್ಟಡಗಳಿಗೆ ಹಾಗೂ ಹೆಣ್ಣು ಮಕ್ಕಳ ಹಾಸ್ಟಲ್ ಕಟ್ಟಡಗಳಿಗೆ ಹೆಚ್ಚು ಹಣವನ್ನು ಒದಗಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಪ್ರಶ್ನೆ ನಂ. (೧೯) ೮೪

ಶ್ರೀ ವಿಶ್ವನಾಥರದ್ಡಿ ಮುದ್ದಾಳ್ —ಈ ಪ್ರಶ್ನೆಯನ್ನು ತಡೆಹಿಡಿಯಬೇಕು.

ಅಧ್ಯಕ್ಷರು.—ಉತ್ತರ ಬಂದಿಲ್ಲ ಮುಂದಕ್ಕೆ ಹಾಕಿ ಎಂಬುದಾಗಿ ಹೇಳುತ್ತಿದ್ದಾರೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಇಂತಹ ಮುಖ್ಯವಾದ ವಿಚಾರದಲ್ಲಿ ೪೦ ಲಕ್ಷ ಜನಗಳ ಬಗ್ಗೆ ಸಂಬಂಧಪಟ್ಟಂತಹ ಪ್ರಶ್ನೆಗೆ ಉತ್ತರ ಬಂದಿಲ್ಲ. ಅಂತ ಹೇಳಿದರೆ ಹೇಗೆ ?

ಅಧ್ಯಕ್ಷರು.—ಮುಂದೆ ಒಂದು ಗಮನ ಸೆಳೆಯುವ ಸೂಚನೆ ಕೂಡ ಇದೆ. ಅದರಲ್ಲಿ ಏನಾದರೂ ಮಾಹಿತಿ ಸಿಕ್ಕುತ್ತದೆಯೇ ನೋಡೋಣ. ಈ ಪ್ರಶ್ನೆಯನ್ನು ತಡೆಹಿಡಿದಿದ್ದೇನೆ.

ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಇಲಾಖೆಗೆ ತನ್ನದೇ ಆದ

ಸಿಬ್ಬಂದಿಯನ್ನು ನೇಮಕಾತಿ ಮಾಡುವ ಬಗ್ಗೆ

೮೯ ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ)—ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ರಾಜ್ಯದಲ್ಲಿ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಇಲಾಖೆಗೆ ತನ್ನದೇ ಆದ ಸಿಬ್ಬಂದಿ ಇಲ್ಲದೇ ಇರುವುದರಿಂದ ನಿರೀಕ್ಷಿತ ಪ್ರಮಾಣದಲ್ಲಿ ಪ್ರಗತಿ ಸಾಧನೆಯಾಗದೇ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

ಅ) ಸ್ಥಳ ಮಟ್ಟಿಗೆ ಹೌದು. ಜನಾರೋಗ್ಯ ಇಂಜಿನಿಯರಿಂಗ್ ಇಲಾಖೆಯು ತನಗೆ ಬೇಕಾದ ಸಿಬ್ಬಂದಿಯನ್ನು ಲೋಕೋಪಯೋಗಿ ಇಲಾಖೆಯಿಂದ ಎರವಲು ಪಡೆದುಕೊಂಡು, ಅಭಿವೃದ್ಧಿ

ಇಲಾಖೆಯಂ ತನಗೆ ಬೇಕಾದ ಬಹುತೇಕ ಅಧಿಕಾರಿಗಳನ್ನು ಬೇರೆ ನಾಲ್ಕು ಇಲಾಖೆಗಳಿಂದ ಪಡೆಯಬೇಕಾಗಿರುತ್ತದೆ. ಅಭಿವೃದ್ಧಿ ಇಲಾಖೆಗೆ ಬೇಕಾದ ಕಛೇರಿ ಸಿಬ್ಬಂದಿಯನ್ನು ಕಂದಾಯ ಇಲಾಖೆಯಿಂದ ಬಂದಿರುವ ಅದಕ್ಕೆ ಬೇಕಾದ ವಿಸ್ತರಣಾಧಿಕಾರಿಗಳನ್ನು ಆಯಾ ವಿಷಯಕ್ಕೆ ಸಂಬಂಧಿಸಿದ ಇಲಾಖೆಗಳಿಂದ ಎರವಲು ಪಡೆಯಲಾಗುತ್ತದೆ.

ಅ) ತಾಲ್ಲೂಕು ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳ ವರ್ಗಕ್ಕೆ (Cadre) ನೇರ ನೇಮಕಾತಿ ಮಾಡಿಕೊಳ್ಳಲು ಅನುವಾಗುವಂತೆ ನೇಮಕಾತಿ ನಿಯಮಾವಳಿಗಳನ್ನು ತಿದ್ದುಪಡಿ ಮಾಡಬೇಕೆಂಬ ವಿಚಾರ ಸರ್ಕಾರದ ತೀವ್ರ ಪರಿಶೀಲನೆಯಲ್ಲಿದೆ. ಹಾಗೆಯೇ ಅಭಿವೃದ್ಧಿ ಇಲಾಖೆಯಲ್ಲಿಯೇ ಕೆಲವೊಂದು ವಿಸ್ತರಣಾಧಿಕಾರಿಗಳ ವರ್ಗ (Cadre) ಗಳನ್ನು ನಿರ್ಮಿಸುವ ವಿಚಾರವನ್ನು ಸರ್ಕಾರ ಪರಿಶೀಲಿಸುತ್ತಿದೆ.

ಗ್ರಾಮಾಂತರ ಇಂಜಿನಿಯರಿಂಗ್ ಸೇವೆ (Rural Engineering Service) ಎಂಬ ಹೊಸ ಸೇವೆಯನ್ನು ರೂಪಿಸುವ ವಿಚಾರ ಸರ್ಕಾರದ ತೀವ್ರ ಪರಿಶೀಲನೆಯಲ್ಲಿದೆ. ಜನಾರೋಗ್ಯ ಇಂಜಿನಿಯರಿಂಗ್ ಇಲಾಖೆಗಳಲ್ಲದೆ ಅಭಿವೃದ್ಧಿ ಇಲಾಖೆಯಲ್ಲಿನ ಎಲ್ಲಾ ತರಹದ ಕಾಮಗಾರಿ ಚಟುವಟಿಕೆಗಳನ್ನು ಕೈಗೊಳ್ಳಲು ಬೇಕಾದ ಸಿಬ್ಬಂದಿಯನ್ನು ಮೇಲಿನ ಹೊಸ ಸೇವೆಯಿಂದ ಪಡೆಯಲು ಉದ್ದೇಶಿಸಲಾಗಿದೆ.

ಶ್ರೀ ಬಿ. ಬೈರಪ್ಪಾಜಿ.—ಈ ಒಂದು ಇಲಾಖೆಯಲ್ಲಿ ಎಲ್ಲಾ ಇಲಾಖೆಗಳ ಸಿಬ್ಬಂದಿಯನ್ನು ಕೂಡ ಎರವಲು ಆಧಾರದ ಮೇಲೆ ತೆಗೆದುಕೊಂಡು ಇಲಾಖೆಯನ್ನು ನಡೆಸುತ್ತಿದ್ದಾರೆ. ಆದರೆ ಈ ಇಲಾಖೆ ಪ್ರಮುಖವಾದ ಇಲಾಖೆ. ಗ್ರಾಮಾಂತರ ಪ್ರದೇಶದ ಜನರ ಅಭಿವೃದ್ಧಿಗೆ ಅನುಕೂಲವಾಗಿರತಕ್ಕಂತೆ ಇಲಾಖೆ, ನೇರವಾಗಿ ತಾವೇ ನೇಮಕ ಮಾಡಿಕೊಂಡು ಅವರಿಗೆ ಸರಿಯಾದ ವ್ಯವಸ್ಥಿತವಾದ ರೀತಿಯಲ್ಲಿ ತರಬೇತಿಯನ್ನು ಕೊಟ್ಟರೆ, ಅವರು ಸರಿಯಾದ ರೀತಿಯಲ್ಲಿ ಕೆಲಸವನ್ನು ನಿರ್ವಹಿಸುವುದಕ್ಕೆ ಸಾಧ್ಯವಾಗುತ್ತದೆ. ಇದೂ ಅಲ್ಲದೆ ಅನೇಕ ಲೋಪದೋಷಗಳಿಗೆ ಎಡೆಮಾಡಿಕೊಟ್ಟಂತಹ ಸನ್ನಿವೇಶಗಳು ಸಾಮಾನ್ಯವಾಗಿ ಇದ್ದಾವೆ. ಹಣ ಲೋಪವಾಗುತ್ತದೆ. ಕೆಲಸ ಸರಿಯಾಗಿ ನಡೆಯುತ್ತಿಲ್ಲ. ಆದ್ದರಿಂದ ಸರಿಯಾಗಿ ಕೆಲಸ ನಡೆಯುತ್ತಿಲ್ಲವೆಂದು ಒಪ್ಪಿಕೊಳ್ಳುತ್ತೀರಾ ? ಆದ್ದರಿಂದ ಇಲಾಖೆಯನ್ನು ಪ್ರತ್ಯೇಕವಾದ ಇಲಾಖೆಯನ್ನಾಗಿ ಮಾಡಿ, ಅದಕ್ಕೆ ಬೇಕಾದಂತಹ ಸಿಬ್ಬಂದಿಯನ್ನು ತಾವೇ ನೇರವಾಗಿ ನೇಮಕ ಮಾಡಿಕೊಳ್ಳುವುದಕ್ಕೆ ಸರ್ಕಾರ ಏನು ಕ್ರಮ ತೆಗೆದುಕೊಳ್ಳುತ್ತಿದೆ ? ಎಷ್ಟು ದಿವಸಗಳಲ್ಲಿ ಕೈಗೊಳ್ಳುತ್ತದೆ ?

ಶ್ರೀ ಅಬ್ದುಲ್ ನಜೀರ್‌ಸಾಬ್.—ಈಗಾಗಲೇ ನನ್ನ ಉತ್ತರದಲ್ಲಿ ಸ್ಪಷ್ಟವಾಗಿ ಹೇಳಿದ್ದೇನೆ. ಬಿ.ಡಿ.ಒ. ಹಾಗೂ ವಿಸ್ತರಣಾ ಅಧಿಕಾರಿಗಳ ನೇರ ನೇಮಕಕ್ಕೆ ಗೌರವಕ್ಕೆ ನಿಯಮಾವಳಿಯು ಬಿದ್ದಿವೆ ಎಂಬ ಅಂತ್ಯ ಇದೆ. ಅದನ್ನು ಮಾಡುವ ದಿನದಲ್ಲಿ ಪ್ರಯತ್ನ ನಡೆಯುತ್ತಿದೆ. ಮತ್ತೆ ಇಂಜಿನಿಯರಿಂಗ್ ಸರ್ವಿಸ್‌ಗೆ ಹೆಚ್ಚು ವೆಚ್ಚವಾಗಬಹುದು. ಕೆಲವೊಂದು ವಿಷಯದಲ್ಲಿ ಸರ್ಕಾರ ನಿಗದಿಪಡಿಸಿರುವ ನಿಯಮಗಳಿವೆ. ಅದಕ್ಕೆ ಹುಣ್ಣುಗಾಣವಾಗಿ ಶೀಘ್ರವಾಗಿ ಇದನ್ನು ಕಾರ್ಯಗತ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಬಿ. ಬೈರಪ್ಪಾಜಿ.—ಈ ಇಲಾಖೆಯಲ್ಲಿ ಅನೇಕ ಲೋಪದೋಷಗಳು ಇವೆ. ಇಂಜಿನಿಯರಿಂಗ್ ಇಲಾಖೆಯಿಂದ ಬಂದಿರುವವರು ಇದ್ದಾರೆ. ಕಂದಾಯ ಇಲಾಖೆಯಿಂದ ಬಂದಿರುವವರು ಇದ್ದಾರೆ. ಆ ರೀತಿ ಬಂದಿರತಕ್ಕಂಥವರು ಸರಿಯಾದ ರೀತಿಯಲ್ಲಿ ಕೆಲಸ ಮಾಡುತ್ತಿಲ್ಲ. ಕೋಟಾಂತರ ರೂಪಾಯಿಗಳ ಹಣ ದುರ್ವಿನಯೋಗ ಆಗಿರುವುದು ಸರ್ಕಾರದ ಗಮನಕ್ಕೆ ಬಂದಿಲ್ಲವೇ ? ಹಾಗೆ ಬಂದಿದ್ದರೆ ಇನ್ನೂ ಕೂಡ ಏತಕ್ಕೆ ಕ್ರಮವನ್ನು ತೆಗೆದುಕೊಂಡಿಲ್ಲ. ನನ್ನ ಕ್ಷೇತ್ರದಲ್ಲಿ ಹಣ ದುರ್ವಿನಯೋಗ ಆಗಿದ್ದು ಒಬ್ಬ ಬಿ.ಡಿ.ಒ. ರವರನ್ನು ಸಸ್‌ಪೆಂಡ್‌ವಲ್ಲಿಟ್ಟಿದ್ದೀರಿ. ಆತ ಸಹಕಾರಿ ಇಲಾಖೆಯಿಂದ ಬಂದಂತಹವನು. ಅವರಿಗೆ ಕೆಲಸಗೊತ್ತಿಲ್ಲ. ಅನೇಕ ರೀತಿಯ ಮೋಸ, ಲೋಪ ಇವೆಲ್ಲಾ ನಡೆಯುತ್ತಿವೆ. ಇವುಗಳನ್ನು ಯಾವ ರೀತಿ ಸರಿಪಡಿಸುತ್ತೀರೆಂಬುದನ್ನು ತಿಳಿಸುತ್ತೀರಾ ?

ಶ್ರೀ ಅಬ್ದುಲ್ ನಜೀರ್‌ಸಾಬ್.—ಈಗ ಕೆಲವು ಕಡೆ ದುರುಪಯೋಗವಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿರುವುದು ನಿಜ. ಆದರೆ ಕ್ರಮ ತೆಗೆದುಕೊಳ್ಳಲಿಲ್ಲವೆಂದು ಹೇಳುವುದು ಸಾಧುವಾದುದಲ್ಲ. ಏಕೆಂದರೆ ಎಲ್ಲಿ ಈಂತಹ ದುರುಪಯೋಗವಾಗಿದೆ ಎಂದು ಸರ್ಕಾರದ ಗಮನಕ್ಕೆ ಬಂದಿದೆಯೋ ಅಂಥ ಕಡೆಯಲ್ಲಿ ಈಗಾಗಲೇ ಅಂತಹವರನ್ನು ಆ ಮಾನತ್ರವಲ್ಲಿಟ್ಟು, ವಿಚಾರಣೆ ನಡೆಸುವುದಕ್ಕೆ ಅಧಿಕಾರಿಯನ್ನು ನೇಮಕ ಮಾಡಿದ್ದೇವೆ. ಅವರಿಂದ ವರದಿ ಬಂದ ಮೇಲೆ ಸೂಕ್ತ ಕ್ರಮ ಖಂಡಿತ ತೆಗೆದುಕೊಳ್ಳಲಾಗುವುದು. ಮತ್ತೆ ಬೇರೆ ಇಲಾಖೆಯ ವತಿಯಿಂದ ಬಂದಂತಹವರೇ ಈ ರೀತಿ ಮಾಡುತ್ತಾರೆ, ನೇರ

ವಾಗಿ ಸಮ್ಯ ಇಲಾಖೆಗೆ ನೇಮಕ ಮಾಡಿಕೊಂಡಂತಹವರು ಆ ರೀತಿ ಮಾಡುವುದಿಲ್ಲ ಅಂತ ಏನೂ ಇಲ್ಲ. ಕೆಲವು ಜವ ದುರೂಪೋಗ ಮಾಡುತ್ತಾರೆ. ಅಂತಹವರ ಮೇಲೆ ಕ್ರಮ ಕೈಗೊಳ್ಳುತ್ತೇವೆ. ನಮ್ಮದೇ ಸ್ವತಂತ್ರ ಇಲಾಖೆ ಬೇಕು, ವಿಸ್ತರಣಾಧಿಕಾರಿಗಳಿಗೆ ತರಬೇತಿ ಕೊಡಬೇಕು. ಗ್ರಾಮಾಭಿವೃದ್ಧಿಯ ಬಗ್ಗೆ ಹೆಚ್ಚಿನ ತರಬೇತಿ ಕೊಡಬೇಕೆಂಬುದಕ್ಕೆ ಸರ್ಕಾರ ಶಾಶ್ವತವಾಗಿ ಒಪ್ಪಿಕೊಂಡಿದೆ. ಆ ದಿಕ್ಕಿನಲ್ಲಿ ಈಗಾಗಲೇ ಕ್ರಮವನ್ನು ಕೈಗೊಳ್ಳಲಿ ಪ್ರಯತ್ನ ಮಾಡುತ್ತಿದ್ದೇವೆ.

ಚೌಲ್ಕಿ ಡೆವಲಪ್‌ಮೆಂಟ್ ಕಾರ್ಪೊರೇಷನ್

೧೩೫. ಶ್ರೀ ಹೆಚ್.ಜಿ. ಚನ್ನಪ್ಪ (ಮಾಗಡಿ) ಮಾನ್ಯ ಪಶುಸಂಗೋಪನಾ ಪಶು ವೈದ್ಯಕೀಯ ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ?

ಅ) ಕರ್ನಾಟಕದಲ್ಲಿ ಹಿಂದೆ ಸರಕಾರ ಕೋಳಿ ಸಾಕಾಣಿಕೆ ಅಭಿವೃದ್ಧಿ ಸಂಸ್ಥೆಯೊಂದನ್ನು ರಚಿಸಬೇಕೆಂದೂ ಹಾಗೂ ಅದರ ಬಗ್ಗೆ ಒಂದು ವರದಿ ಕೂಡ ತಯಾರಿಸಿ ಅದನ್ನು ಹಣಕಾಸಿನ ಒಪ್ಪಿಗೆಗಾಗಿ ಕಳುಹಿಸಿಕೊಟ್ಟಿದ್ದು ನಿಜವೇ?

ಆ) ಹಾಗಿದ್ದಲ್ಲಿ ಅದು ಈಗ ಯಾವ ಹಂತದಲ್ಲಿದೆ ಹಾಗೂ ಈಗ ಸದರಿ ಸಂಸ್ಥೆಯನ್ನು ಅಸ್ತಿತ್ವಕ್ಕೆ ತರಲಾಗುವುದೇ?

ಇ) ಈ ಹಿಂದೆ ಸರಕಾರದವರು ಕೋಳಿ ಚುಚ್ಚು ಮದ್ದುಗಳನ್ನು ಉಚಿತವಾಗಿ ಸರಬರಾಜು ಮಾಡುತ್ತಿದ್ದು ಈಗ ಅದನ್ನು ರದ್ದುಗೊಳಿಸಿರುವುದು ನಿಜವೇ, ಹಾಗಿದ್ದಲ್ಲಿ ಅದಕ್ಕೆ ಕಾರಣಗಳೇನು?

ಈ) ಅಂಥದಲ್ಲಿ ಕೋಳಿ ಸಾಕಾಣಿಕೆ ಉದ್ಯಮದಾರರಿಗೆ ಅನುಕೂಲವಾಗುವಂತೆ ಫೀಡ್ ಆರ್ ರ್ ಜಾರಿಗೆ ತಂದು ಅದಕ್ಕೆ ಬೇಕಾದ ಆಹಾರ ಪದಾರ್ಥಗಳನ್ನು ನಿಯಂತ್ರಿತ ದರದಲ್ಲಿ ಒದಗಿಸುತ್ತಿದ್ದಾರೆ. ಅದರಂತೆ ಇವು ಆ ಕಾರ್ಯಕ್ರಮ ಕೈಗೊಂಡು ಕೋಳಿಸಾಕಾಣಿಕೆ ಉದ್ಯಮ ದಾರರಿಗೆ ಸಹಾಯ ಮಾಡಲಾ ಸಾಧ್ಯವಾಗುವುದಿಲ್ಲವೇ?

ಶ್ರೀ ವಿಶ್ವನಾಥರೆಡ್ಡಿ (ಪಶುಸಂಗೋಪನಾ ಪಶು ವೈದ್ಯಕೀಯ ಹಾಗೂ ತೋಟಗಾರಿಕೆ ಮಂತ್ರಿಗಳು).—

ಅ) ನಿಜ

ಆ) ಈ ಪ್ರಸ್ತಾಪನೆಯನ್ನು ಸೂಕ್ತ ಬದಲಾವಣೆಗಳೊಡನೆ ಅಸ್ತಿತ್ವಕ್ಕೆ ತರುವ ಕಾರ್ಯಕ್ರಮ ಸರಕಾರದ ಪರಿಶೀಲನೆಯಲ್ಲಿದೆ.

ಇ) ರದ್ದುಗೊಳಿಸಿಲ್ಲಾ ಈಗಲೂ ಸಹ ಸೌಲಭ್ಯಗಳನ್ನು ಮೊಂದುವರಿಸಲಾಗುತ್ತಿದೆ.

ಈ) ಈ ಪ್ರಸ್ತಾಪನೆ ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಹೆಚ್.ಜಿ. ಚನ್ನಪ್ಪ.—ಕಳೆದ ಸಾರಿಯೂ ಇದು ಸರ್ಕಾರದ ಪರಿಶೀಲನೆಯಲ್ಲಿದೆ ಎಂದು ಉತ್ತರಿಸಿದಿರಿ. ಸರ್ಕಾರದ ಪರಿಶೀಲನೆಯಲ್ಲಿ ಎಷ್ಟು ವರ್ಷಗಳಿಂದ ಇದೆ? ಎಷ್ಟು ದಿನಗಳಲ್ಲಿ ಅದನ್ನು ಕಾರ್ಯಗತಗೊಳಿಸುತ್ತೀರಿ?

ಶ್ರೀ ವಿಶ್ವನಾಥರೆಡ್ಡಿ ಮುಂದಾಳು.—ಇದರ ಬಗ್ಗೆ ತೀವ್ರ ಕ್ರಮ ಕೈಗೊಳ್ಳಲು ಪ್ರಯತ್ನ ಮಾಡುತ್ತೇನೆ.

ಶ್ರೀ ಎನ್. ಚೆಕ್ಕೇಗೌಡ.—ಬಹುಶಃ ಸರ್ಕಾರಕ್ಕೆ ಗೊತ್ತಿರಬೇಕು.—ಕೋಳಿ ಮೊಟ್ಟೆ ಸಹ ಸಸ್ಸಾಹರಿ ಎಂದು. ಆದ್ದರಿಂದ ಕೋಳಿ ಸಾಕಣೆ ನಿಗಮ ಮಾಡಿ ಕೋಳಿ ಸಾಕಣೆಗೆ ಬೇಕಾದ ಸಮಲತ್ತು ಗಳನ್ನು ಮತ್ತು ಆಹಾರವನ್ನು ಕೊಟ್ಟು ಮೊಟ್ಟೆ ಉತ್ಪಾದನೆ ಮಾಡತಕ್ಕ ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ವಿಶ್ವನಾಥರೆಡ್ಡಿ ಮುಂದಾಳು.—ಸರ್ಕಾರದಲ್ಲಿ ಈ ಬಗ್ಗೆ ಪ್ರಸ್ತಾಪ ಇದೆ ಎಂದು ಹೇಳಿದ್ದೇನೆ.

ಶ್ರೀ ಹೆಚ್.ಜಿ. ಚನ್ನಪ್ಪ.—ಇದರ ಬಗ್ಗೆ ಕಳೆದ ವರ್ಷ ಏನು ಉತ್ತರವನ್ನು ಕೇಳಿದ್ದೇವೋ ಅದೇ ಉತ್ತರವನ್ನು ಇವತ್ತೂ ಕೊಡುತ್ತಿದ್ದಾರೆ. ಆದ್ದರಿಂದ ನಿರ್ದಿಷ್ಟವಾಗಿ ಎಷ್ಟು ದಿನಗಳಲ್ಲಿ ಆಹಾರ ನಿಯಂತ್ರಣದ ಬಗ್ಗೆ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಿ?